


धर्मप्रांतीय उपासना आयोग,
वसई



ख्रिस्त विश्वाचा राजा

सांयपार्थना



महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : ख्रिस्तराजाचे गीत

स्तोत्र ११० : १ - ५, ७

प्रतिगीत १: तो दाविदाच्या राजासनावर बसेल आणि युगानुयुग राज्य करील, आल्लेलुया .

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेईल ;
तो म्हणाला, तू आपल्या शत्रूवर प्रभुत्व कर .

तुझ्या परक्रमाच्या दिवशी तुझे लोक संतोषाने पुढे होतात .
पावित्र्याने मंडित झालेले तुझे तस्ण
तुला पहाटेच्या दहिवरांसारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील .

मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: तो दाविदाच्या राजासनावर वसेल आणि युगानुयुग राज्य करील, आल्लेलुया .

स्तोत्र १४५: १ - १३

प्रतिगीत २: तुझे राज्य सार्वकालिक राज्य आहे, हे प्रभो, तुझी सत्ता सर्वकाळ टिकते .

हे राजा, माझ्या देवा, मी तुझी थोरवी गाईन;
आणि सदासर्वकाळ तुझ्या नावाचा धन्यवाद करीन .

मी प्रतिदिवशी तुझा धन्यवाद करीन;
आणि सदासर्वकाळ तुझ्या नावाचे स्तवन करीन .
परमेश्वर थोर व परमस्तुत्य आहे;
त्याची थोरवी अगम्य आहे .

एक पिढी दुसऱ्या पिढीपुढे
तुझ्या कृत्यांची प्रशंसा करीत राहील,
त्या तुझ्या पराक्रमाची वर्णन करितील .
तुझ्या वैभवाचा गौरवयुक्त प्रताप
व तुझी अदभुत कृत्ये ह्यांचे मी मनन करीन .

तुझ्या भयावह कृत्यांचा पराक्रम लोक विदित करतील;
मी तुझी थोरवी वर्णन .

ते तुझ्या परमदयेची आठवण काढतील;
व तुझ्या न्यायपराणतेचा गजर करतील .

परमेश्वर कृपाळू व दयाळू आहे;
तो मंदक्रोध व अतिदयाळू आहे;
परमेश्वर सगळ्यांना चांगला आहे;
त्याची कृपा त्याने केलेल्या सर्व कृत्यांवर आहे .

हे परमेश्वरा, तुझी सर्व कृत्ये तुझी सुती गातात;
आणि तुझे भक्त तुझा धन्यवाद करतात .
ते तुझ्या राज्याचा महिमा वर्णितात,
आणि तुझा पराक्रम कथन करतात .

द्यासाठी की, तुझे पराक्रम
व तुझ्या राज्याचे वैभवयुक्त ऐश्वर्य ही मानवजातीस कळावी .
तुझे राज्य युगानुयुग राहणारे राज्य आहे .
तुझा राज्याधिकार पिढ्यानंपिढ्या टिकणारा आहे .
पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २ : तुझे राज्य सार्वकालिक राज्य आहे, हे प्रभो, तुझी सत्ता सर्वकाळ टिकते .

काव्य -

प्रकटीकरण १९ : १,२, ५-७

प्रतिगीत ३ : त्याच्या वस्त्रावर व त्याच्या मांडीवर राजांचा राजा आणि प्रभूंचा प्रभू हे नाव लिहिलेले होते .
त्याला युगानुयुग गौरव व सन्मान असो .

‘आल्लेलुया’, तारण, गौरव व सामर्थ्य ही आमच्या देवाची आहेत; (**प्र. आल्लेलुया**)

कारण ‘त्याचे न्याय निर्वंदू सत्याचे’ व ‘नीतीचे’ आहेत . **प्र. आल्लेलुया (आल्लेलुया)**.

आल्लेलुया अहो आमच्या देवाची भीती वाळगणाऱ्या
सर्व लहानथोर दासांनो त्याचे स्तवन करा, (**प्र. आल्लेलुया**)

‘आल्लेलुया’, कारण सर्वसमर्थ आमचा ‘प्रभू’ देव
ह्याने राज्य हाती घेतले आहे . (**प्र. आल्लेलुया**)

आपण आनंद व उल्हास करू

व त्याचे गौरव करू; **प्र.आल्लेलुया (आल्लेलुया).**

आल्लेलुया, कारण कोकराचे लग्न निघाले आहे,

आणि त्याच्या नवरीने स्वतःला सजविले आहे. **प्र.आल्लेलुया (आल्लेलुया).**

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

प्रतिगीत ३: त्याच्या वस्त्रावर व त्याच्या मांडीवर राजांचा राजा आणि प्रभूंचा प्रभू हे नाव लिहिलेले होते .

त्याला युगानुयुग गौरव व सन्मान असो .

शास्त्रवाचन

१ करिंथ १५: २५ – २८

कारण आपल्या ‘पायाखाली सर्व शत्रू ठेवीर्पर्यंत’ त्याला राज्य केले पाहिजे . जो शेवटला शत्रू नाहीसा केला जाईल तो मृत्यू होय . कारण ‘त्यांने सर्व अंकित करून त्याच्या पायाखाली ठेवले’ . परंतु सर्व अंकित केले आहे असे जेव्हा म्हटले तेव्हा, ज्याने त्याला सर्व अंकित करून दिले त्याचा समावेश होत नाही हे उघड आहे . त्याच्या अंकित सर्वकाही झाले असे जेव्हा होईल तेव्हा, ज्याने सर्व त्याच्या अंकित करून दिले त्याच्या अंकित स्वतः पुत्रही होईल अशा हेतूने की, देव सर्वांना सर्वकाही व्हावा .

लघु प्रतिसाद

प्रतिसादः: हे परमेश्वरा, तुझे राजासन युगानुयुग अढळ राहील .

प्रतिसादः: हे परमेश्वरा, तुझे राजासन युगानुयुग अढळ राहील .

चरणः: तुझा राजदंड हा न्यायनीतीचा राजदंड आहे .

प्रतिसादः: हे परमेश्वरा, तुझे राजासन युगानुयुग अढळ राहील .

त्रैक्य सुतीः: पिता, पुत्र आणि पवित्र आत्मा ह्यांचा गौरव असो .

प्रतिसादः: हे परमेश्वरा, तुझे राजासन युगानुयुग अढळ राहील .

मरियेचे स्तोत्रः: लूक १:४६-५५

मरियेच्या स्तोत्राचे प्रतिगीतः: प्रभू म्हणतो, स्वर्गात आणि पृथ्वीवर सर्व अधिकार मला देण्यात आलेला आहे, आल्लेलुया .

‘माझा जीव प्रभूला’ थोर मानितो
आणि ‘देव जो माझा तारणारा’ त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’
पाहा, आतापासून सर्व पिढया मला धन्य म्हणतील;

कारण जो समर्थ आहे,
त्याने माझ्याकरिता महत्कृत्ये केली आहेत;
आणि ‘त्याचे नांव पवित्र आहे,’
आणि जे ‘त्याचे भय धरितात,
त्यांच्यावर त्याची दया पिढयानुपिढया आहे.’

‘त्याने आपल्या बाहूने पराक्रम केला आहे;
जे आपल्या अंतःकरणाच्या कल्पनेने ‘गर्विष्ठ आहेत
त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’
‘त्याने भुकेलेल्यांस उत्तम पदार्थानी तृप्त केले आहे,’
व ‘धनवानांस रिकामे लावून दिले आहे.’

‘आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘स्मरून
त्याने आपला सेवक इस्त्राएल ह्याला साहाय्य केले आहे.’

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो. आमेन.

मरियेच्या स्तोत्राचे प्रतिगीतः प्रभू म्हणतो, स्वर्गात आणि पृथ्वीवर सर्व अधिकार मला देण्यात आलेला आहे,
आल्लेलुया .

मध्यस्थीच्या प्रार्थना :

प्रतिसाद : हे प्रभो, तुझे राज्य येवो .

क्षिरस्त आमचा राजा हा सर्व गोष्टींमध्ये अग्रस्थानी आहे आणि त्याच्याठायी सर्व गोष्टी अस्तित्वात येतात .
आपण त्याच्याकडे आत्मविश्वासाने प्रार्थना करू या. **प्रतिसाद :** हे प्रभो, तुझे राज्य येवो .

हे प्रभू येशू, तू आमचा राजा आणि आमचा मेंढपाळ आहेस. पृथ्वीच्या काना - कोपच्यातून तुझ्या कळपाला एकत्र कर - तुझ्या हिरव्यागार आणि सुपीक कुरणांत त्यांचे संरक्षण कर. **प्रतिसाद :** हे प्रभो, तुझे राज्य येवो.

हे येशू, तू आमचा प्रमुख आणि तारणकर्ता आहेस. सर्व लोक तुझे होवोत. आजाच्यांना वरे कर, हरवलेल्यांचा शोध कर, जे सशक्त आहेत त्यांचा सांभाळ कर - विखुरलेल्यांना एकत्र कर, भरकटलेल्यांना सन्मार्गावर आण आणि निराशग्रस्तांना नवीन आशा दे. **प्रतिसाद :** हे प्रभो, तुझे राज्य येवो.

हे येशू, तू सनातन न्यायाधीश आहेत. तू जेव्हा पित्याकडे आपले राज्य सोपविशील तेव्हा आम्हा तुझ्या विश्वासू लोकांची आठवण कर. - जगाच्या स्थापनेपासून सिद्ध केलेले वतन घेण्यास आम्हाला बोलावून घे. **प्रतिसाद :** हे प्रभो, तुझे राज्य येवो.

हे येशू, तू शांतीचा अधिपती आहेस. माणसाच्या हृदयातील युद्धप्रवण लालसा काढून टाक. - तुझ्या लोकांना शांतीची वचने सांग. **प्रतिसाद :** हे प्रभो, तुझे राज्य येवो.

हे येशू, तू सर्व राष्ट्रांचा वारीस आहेस. पित्याने तुझ्याकडे सोपविलेले तुझ्या ग्रिस्तसभेचे राज्य सर्व मानवजातीमध्ये पसरू दे - पवित्र आत्म्याच्या ऐक्यात तुझा प्रमुख म्हणून स्वीकार करण्यास सर्व मनुष्यांना प्रेरणा दे. **प्रतिसाद :** हे प्रभो, तुझे राज्य येवो.

हे येशू, सर्व उत्पत्तीत तू प्रथम जन्मलेला आहेस आणि मृतांमधून प्रथम जन्मलेलादेखील तूच आहेस - सर्व मृतांना तुझ्या पुनरुत्थाचे वैभव लाभू दे. **प्रतिसाद :** हे प्रभो, तुझे राज्य येवो.

आमच्या स्वर्गीय बापा ...

समारोपाची प्रार्थना : हे सर्वसमर्थ व नित्यजिवी परमेश्वरा, स्वर्ग आणि पृथ्वीचा सप्राट तुझा प्रिय पुत्र, येशू ग्रिस्त ह्याच्याठायी संपूर्ण विश्वमंडळाला एकत्र करावे अशी तुझी उच्छा आहे. संपूर्ण सृष्टीला स्वातंत्र्याचे वरदान दे. तिने तुझ्या वैभवाचे गुणगान गावे व तुझी मनोभावे सेवा करावी अशी कृपा तिला दे. ही प्रार्थना आम्ही आमच्या प्रभू ग्रिस्ताद्वारे करतो.

प्रतिसाद : आमेन.

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

प्रतिसाद : आमेन.